

# آیام البیض

<?xml encoding="UTF-8?">

## آیام البیض

(بمعنی سفید ایام)، قمری مہینے کی تیرہویں، چودھویں اور پندرہویں تاریخوں کو کہا جاتا ہے۔ احادیث میں ان دنوں میں روزہ رکھنے پر تاکید ہوئی ہے۔ شیعوں کے یہاں ماہ رجب، شعبان اور رمضان کے ایام البیض خاص اہمیت کے حامل ہیں۔

### وجہ تسمیہ

ایام البیض کا نام در حقیقت "آیام اللیالی البیض" ہے؛ (وہ ایام جن کی راتیں سفید ہیں) اس سے لفظ "اللیالی" کو حذف کیا گیا ہے اور "ایام البیض" کے نام سے مشہور ہوئے ہیں۔ [1] بیض، بیضاء کی جمع ہے جس کے معنی عربی میں "سفید" کے ہیں۔ قدیم عربوں کی رسم تھی کہ ہر مہینے کے ایام کا نام چاند کی روشنی کی مقدار کی رو سے متعین کرتے تھے اور چونکہ چاند کی روشنی ان راتوں میں دوسری راتوں سے زیادہ ہوتی ہے لہذا ان ایام کو اس نام سے موسوم کیا گیا ہے۔ [2] ان ایام کے دیگر اسماء میں اواضح اور غر شامل ہیں۔ [3]

احادیث میں اس کی وجہ تسمیہ کی ایک اور دلیل بھی ذکر کی گئی ہے جیسا کہ علل الشرائع میں آیا ہے: جبرائیل حضرت آدم کو ایسے حال میں زمین پر اتار لائے کہ ان کا پورا بدن سیاہ ہوچکا تھا۔ فرشتوں نے حضرت آدم کو اس حالت میں دیکھ کر فریادیں بلند کرتے ہوئے رونا شروع کیا اور بارگاہ الہی میں عرض گزار ہوئے کہ: اے پروردگار! تو نے ایک مخلوق کو پیدا کیا، اپنی روح اس میں پھونک دی اور فرشتوں کو اسے سجدہ کرنے کا حکم دیا، اب ایک خطا کی وجہ سے تو نے اس کی سفید رنگت کو سیاہی میں تبدیل کیا؟!

منادی نے آسمان سے ندا دی: اے آدم! آج اپنے پروردگار کے لئے روزہ رکھو، حضرت آدم نے اس دن - جو تیرہ رجب کا دن تھا۔ روزہ رکھا تو ایک تہائی سیاہی زائل ہوئی؛ منادی نے چودھویں کے دن پھر ندا دی: آج اپنے پروردگار کے لئے روزہ رکھو؛ چنانچہ حضرت آدم نے چودھویں رجب کو بھی روزہ رکھا اور مزید ایک تہائی سیاہی زائل ہوئی۔ پندرہویں رجب کو بھی منادی نے حضرت آدم کو روزہ رکھنے کی دعوت دی، اور حضرت آدم نے پندرہویں کو بھی روزہ رکھا؛ اب تو سیاہی کی آخری تہائی بھی زائل ہوئی، چنانچہ اسی مناسبت سے ان دنوں کو ایام البیض سے موسوم کیا گیا۔ [4]

### ماہ رجب میں ایام البیض کے اعمال

ان ایام کا اہم ترین عمل روزہ رکھنا ہے۔ جیسا کہ احادیث سے ظاہر ہوتا ہے کہ ہر مہینے میں تین روزے رکھنے کی سنت قبل از اسلام بھی رائج تھی [5][6] رسول اللہ نے لوگوں کو روزے اور عبادات کی ترغیب دلاتے ہوئے ان کو ہدایت کی ہے کہ اپنے ماہانہ روزے ایام البیض میں رکھا کریں۔ [7] بعض مفسرین نے سورہ بقرہ کی آیت نمبر 125 سے استناد کرتے ہوئے اعتکاف اور ایام البیض کے روزوں کو ابراہیمی اعمال قرار دیا ہے۔ جہاں ارشاد ہوتا ہے: "اور ہم نے ابراہیم و اسماعیل کو حکم دیا کہ میرے گھر کو پاک رکھنا، طواف کرنے والوں، اعتکاف کرنے والوں اور رکوع و سجود کرنے والوں کے لئے۔ [8] جو روایات ایام البیض کے روزوں کے استحباب کو ظاہر کرتی ہیں، متعدد نیز مختلف قسم کے مضامین پر مشتمل ہیں؛ بعض روایات صرف تیرہویں تاریخ کے روزے کے استحباب پر دلالت کرتی ہیں۔ [9] بعض دیگر روایات میں بیان ہوا ہے کہ سنت نبوی کے مطابق تمام قمری مہینوں میں تین روزے رکھنا

مستحب ہے۔ [10] لگتا ہے کہ باوجود اس کے کہ، ہر ماہ کے تین روزوں کے استحباب میں کوئی اختلاف نہیں، [11] تاہم ان تین ایام کے مصداق میں اختلاف ہے۔ مثال کے طور پر امام صادق (ع) کی ایک حدیث کے مطابق یہ تین دن "پہلے عشرے کی جمعرات، دوسرے عشرے کا بدھ اور تیسرے عشرے کی جمعرات" ہیں۔ [12] اس سلسلے میں اور بھی بہت سی روایات و احادیث وارد ہوئی ہیں۔ [13] [14] [15] روایات کے اختلاف کے نتیجے میں، ایام بیض کے روزے کے سلسلے میں وارد ہونے والی روایات اور ان کے معارض روایات کے انتخاب کے سلسلے میں فقہاء کے اجتہادات کا سلسلہ کافی طویل ہوا ہے۔ [16] [17] [18] [19] اہل سنت کے فقہاء کے درمیان بھی اس سلسلے میں اختلاف نظر پایا جاتا ہے۔ [20]

### ایام البیض کے اعمال

تیرہویں کی رات دو رکعت نماز بجا لانے اور ہر رکعت میں حمد، یس، تَبَارَكَ الْمَلِكُ اور توحید کی سورتیں پڑھی جائیں۔

تیرہویں کا دن روزہ رکھنا

اگر کوئی اعمال ام داؤد بجالانا چاہے تو اس دن کا روزہ رکھے۔

پندرہویں کی رات چھ رکعت 3 سلاموں کے ساتھ، تیرہویں کی رات کی نماز کی کیفیت کے مطابق۔

غسل کرنا

شب بیداری

زیارت امام حسین (ع)

تیس رکعت نماز بجا لانا، اور ہر رکعت میں ایک مرتبہ حمد اور 10 مرتبہ توحید پڑھنا۔

بارہ رکعت نماز، ہر دو رکعتوں کا اختتام ایک سلام پر ہو، اور ہر رکعت میں حمد، توحید، فلق، ناس، آیۃ الکرسی

اور قَدْر ہر ایک چار مرتبہ اور نماز کی تکمیل کے بعد 4 مرتبہ یہ جملہ پڑھا جائے:

اللَّهُ اللَّهُ رَبِّي لَا أُشْرِكُ بِهِ شَيْئًا وَلَا أَتَّخِذُ مِنْ دُونِهِ وَلِيًّا

پندرہویں کا دن غسل کرنا

زیارت امام حسینؑ

نماز سلمان بجا لانا۔

اعمال ام داؤد بجا لانا۔

چار رکعت نماز دو سلاموں کے ساتھ بجا لانا، اور سلام کے بعد کہا جائے:

"اللَّهُمَّ يَا مُدِلَّ كُلِّ جَبَّارٍ؛ وَيَا مُعِزَّ الْمُؤْمِنِينَ أَنْتَ كَهْفِي حِينَ تُعَيِّنِي الْمَذَاهِبُ؛ وَأَنْتَ بَارِي خَلْقِي رَحْمَةً بِي وَقَدْ كُنْتُ عَنْ خَلْقِي غَنِيًّا وَلَوْلَا رَحْمَتُكَ لَكُنْتُ مِنَ الْهَالِكِينَ وَأَنْتَ مُؤَيِّدِي النَّصْرِ عَلَى أَعْدَائِي وَلَوْلَا نَصْرُكَ إِيَّاي لَكُنْتُ مِنَ الْمَفْضُوحِينَ يَا مُرْسِلَ الرَّحْمَةِ مِنْ مَعَادِنِهَا وَمُنْشِئِ الْبَرَكَاتِ مِنْ مَوَاضِعِهَا يَا مَنْ خَصَّ نَفْسَهُ بِالشُّمُوحِ وَالرَّفْعَةِ فَأَوْلِيَائُوهُ بِعِزِّهِ يَتَعَزَّزُونَ وَيَا مَنْ وَصَعَتْ لَهُ الْمُلُوكُ نِيرَ الْمَدَلَّةِ عَلَى أَعْنَاقِهِمْ فَهُمْ مِنْ سَطَوَاتِهِ خَائِفُونَ أَسْأَلُكَ بِكَيْفُونِيَّتِكَ الَّتِي اسْتَقْفَتْهَا مِنْ كِبَرِيَّاتِكَ وَأَسْأَلُكَ بِكِبَرِيَّاتِكَ الَّتِي اسْتَقْفَتْهَا مِنْ عِزَّتِكَ وَأَسْأَلُكَ بِعِزَّتِكَ الَّتِي اسْتَوَيْتَ بِهَا عَلَى عَرْشِكَ فَخَلَقْتَ بِهَا جَمِيعَ خَلْقِكَ فَهُمْ لَكَ مُذْعِنُونَ أَنْ تُصَلِّيَ عَلَى مُحَمَّدٍ وَأَهْلِ بَيْتِهِ"۔

ماہ رجب کے ایام بیض کی اہمیت

شیعوں کے نزدیک ماہ رجب اور دوسرے مرتبے میں ماہ شعبان اور ماہ رمضان کے ایام بیض خاص اہمیت کے حامل ہیں۔ [21] ایران میں ماہ رجب کے ان ایام میں اعتکاف کی سنت رائج ہے۔

ماہ رمضان میں ایام البیض کے اعمال

ماہ رمضان کے ایام بیض میں دعائے مجیر پڑھنے کی تاکید ہوئی ہے۔ [22] روایات کے مطابق جو شخص ماہ رمضان کے تیرہویں، چودہویں اور پندرہویں دن اس دعا کی تلاوت کرے تو اللہ تعالیٰ اس کے گناہوں کو بخش دے گا اگرچہ اس کے گناہ درختوں کے پتوں اور صحرا کی ریت کی مقدار میں کیوں نہ ہوں۔ یہ دعا مریضوں کی شفا، قرض کی ادائیگی، بے نیازی و توانگری اور رفع بلا و آفات کے لیے مجرب و مفید ہے۔ [23]

حوالہ جات

- ۱- شہید ثانی، مسالك الأفهام إلى تنقيح شرائع الإسلام، ج 2، ص 76۔
- ۲- نک: فراء، الايام والليالي و الشهور، ص 58، ابن منظور، لسان العرب، ذیل بیض، ابن کثیر، ج 3، ص 573۔
- ۳- ابن منظور، ذیل وضع، نیز غرر۔
- ۴- شیخ صدوق، علل الشرائع، ترجمہ ذہنی تہرانی، ج 2، ص 235۔
- ۵- ابویوسف، الآثار، ص 238۔
- ۶- ملاحظہ کریں: سیوطی، شرح سنن نسائی، ج 4، صص 222-223۔
- ۷- ابن سعد، الطبقات الکبری، ج 7، ص 43۔
- ۸- مکارم شیرازی، تفسیر نمونہ، ج 1، ص 447، جمعی از نویسندگان، دائرة المعارف بزرگ اسلامی، ج 9، ص 355۔
- ۹- ابن سعد، الطبقات الکبری، ج 1، ص 43۔
- ۱۰- ملاحظہ کریں: سیوطی، شرح سنن نسائی، ج 4، صص 220-223۔
- ۱۱- ابن قدامہ، المغنی، ج 4، صص 455-456۔
- ۱۲- شیخ صدوق، من لایحضرہ الفقیہ، ج 2، ص 84۔
- ۱۳- احمد بن حنبل، المسند، ج 5، صص 27-28، 150-152۔
- ۱۴- فاکھی، اخبار مکہ، ج 1، ص 424۔
- ۱۵- رازی، الفوائد، ج 1، ص 285۔
- ۱۶- ابن بابویہ، علل الشرائع، ج 2، ص 81۔
- ۱۷- طوسی، تہذیب الاحکام، ج 4، ص 296۔
- ۱۸- طوسی، النہایۃ، صص 168-169۔
- ۱۹- ابن طاووس، الدروع، ص 66۔
- ۲۰- جزیری، الفقہ علی المذاهب الاربعۃ، ج 1، ص 556۔
- ۲۱- : ملکی تبریزی، ص 62، قمی، صص 201-202، برای آگاہی از برخی مناسک آن، نک: ابن طاووس، اقبال...، صص 281، 287، مجلسی، بحار الانوار، ج 59، ص 399۔
- ۲۲- کفعمی، بلد الامین، ۱۴۱۸ھ، صص ۲۹۸-۲۹۵۔
- ۲۳- ملاحظہ کریں: کفعمی، المصباح، ۱۴۱۲ھ، ص ۳۵۸۔

مآخذ

- ابن ابی عاصم، احمد، الزبد، عبدالعلی عبدالحمید حامد کی کوشش، قاہرہ، 1408ھ۔
- ابن بابویہ، محمد، العلل، بیروت، مؤسسة الاعلمی۔
- ابن بطوطہ، رحلة، علی منتصر کتانی کی کوشش، بیروت، 1405ھ۔
- ابن جوزی، عبدالرحمان، زادالمسیر، بیروت، 1404ھ۔
- ابن سعد، محمد، الطبقات الکبریٰ، احسان عباس کی کوشش، بیروت، دارصادر۔
- ابن طاؤس، علی، اقبال الاعمال، جواد قیومی اصفہانی کی کوشش، قم، 1414ھ۔
- ہمو، الدروع الواقیة، قم، 1414ھ۔
- ابن عربی، محیی الدین، الفتوحات المکیة، بولاق، 1293ھ۔
- ابن قدامة، موفق الدین، المغنی، المحقق: عبد اللہ بن عبد المحسن التركي - عبد الفتاح الحلو، دار عالم الکتب، 1417ھ / 1997ء۔
- ابن کثیر، تفسیر، بیروت، 1401ھ۔
- ابن کثیر الدمشقی، إسماعیل بن عمر، تفسیر القرآن العظیم (تفسیر ابن کثیر)، محمد حسین شمس الدین، دار الکتب العلمیہ - بیروت - لبنان. الطبعة الاولى 1419ھ / 1998ء۔
- ابن ماجہ، محمد، السنن، محمد فؤادعبدالباقی کی کوشش، قاہرہ، 1373ھ / 1954ء۔
- ابن منظور، محمد بن مکرم الافریقی المصری، لسان العرب۔
- أبو یوسف، یعقوب بن إبراهیم الأنصاری، کتاب الآثار (ط. العثمانیة)، المحقق: أبو الوفا الأفغانی، لجنة إحياء المعارف العثمانیة - حیدر آباد، سنة النشر: 1355ھ۔
- احمد بن حنبل، المسند، بیروت، دارصادر؛ بخاری، محمد، صحیح، ہمارہ با شرح کرمانی، بیروت، دارالفکر۔
- ثعلبی، احمد، قصص الانبیاء، بیروت، المكتبة الثقافية۔
- جزیری، عبدالرحمان، الفقه علی المذاهب الاربعہ، بیروت، 1406ھ / 1986ء۔
- جمعی از نویسندگان، دائرة المعارف بزرگ اسلامی، تہران، مرکز دائرة المعارف بزرگ اسلامی۔
- دارمی، عبد اللہ، السنن، مصطفیٰ دیب البغا کی کوشش، دمشق، 1412ھ۔
- ذہبی، محمد، سیر اعلام النبلاء، شعیب ارنؤوط و محمد نعیم عرقسوسی کی کوشش، بیروت، 1413ھ۔
- رازی، تمام، الفوائد، حمدی عبدالمجید سلفی کی کوشش، ریاض، 1412ھ۔
- سحاوی، محمد، التحفة اللطیفة، بیروت، 1993ء۔
- الشہید الثانی، زین الدین بن علی العاملی، مسالك الافہام إلی تنقیح شرائع الاسلام، تحقیق ونشر مؤسسة المعارف الاسلامیة، قم الطبعة: الأولى 1413ھ۔
- شیخ صدوق، من لایحضرہ الفقیہ، قم، جامعہ مدرسین، 1404ھ۔
- طوسی، محمد، تہذیب الاحکام، حسن موسوی خراسان کی کوشش، تہران، 1364 ہجری شمسی۔
- طوسی، محمد، النہایة، بیروت، 1390ھ۔
- فاکھی، محمد، اخبار مکة، عبدالملک عبد اللہ دھیش کی کوشش، بیروت، 1414ھ۔
- فراء، یحییٰ، الايام و اللیالی و الشہور، ابراہیم ابیاری کی کوشش، قاہرہ/بیروت، 1400ھ۔
- قمی، عباس، مفاتیح الجنان، بیروت، 1412ھ۔

كفعمى، بلدالامين، ١٢١٨هـ.

مجلسى، محمدباقر، بحارالانوار، بيروت، 1403هـ/1983ع.

مكارم شيرازى، ناصر، تفسر نمونه، تهران، دار الكتب الإسلامية، 1374هجرى شمسى.

ملكى تبريزى، جواد، المراقبات، بيروت، 1407هـ.

النسائى، السيوطى، السندى، سنن النسائى بشرح السيوطى وحاشية السندى، المحقق: مكتب التراث الإسلامى،

دار المعرفة- بيروت، 1420هـ.

نسائى، احمد، سنن، عبدالفتاح ابوغده كى كوشش، حلب، مكتبة المطبوعات الاسلاميه.